

भगुवन्त अमां

(५९)

छो थी रोई अमां छो न धीरजु धरीं ।

तूं त किशन (भगवन्त) अमां छो न खुशिड़ी करीं ॥

चरण वन्दनु चयो कान्ह प्यारे हथिड़ा जोड़े वारों वार

रोई चयाई अमां मतां सुद्रिका भरीं ॥१॥

तुंहिजोई खीरु पी बणियो उपकारी

सदां जिये तुंहिजो बृज बिहारी

.बुधी जसिड़ो जानिब जो छो न करीं ॥२॥

नंढिड़े हून्दे खेल कयाई

वद्रिड़ो थी वद्री कीरति खटियाई

.बुधी सुखनि सागर में तूं छो न तरीं ॥३॥

चयो देवकी अ राणीअ तोखे भाकिड़ी पाए

छो थी रुआरीं दाई सदाए

पंहिजे लाल प्यार खां मतां टरीं ॥४॥

क्रोड़ें जन्म तुंहिजी करिजिण आहियां

हिकिड़ो बि थोरो कीन की लाहियां

कृष्ण धन जी धनी कृपा ढार ढरीं ॥५॥

मां त आहियां तुंहिजी सदां बिखारिणि
तूं मुंहिजी दीदी पर उपकारिणि
सदां सुख सौभाग्य में फूलीं फरीं ॥६॥

रुअंदी रहियसि पंहिजा पुटिड़ा विजाए
हाणे खिलां तुंहिजी कृपा पाए
ओ जानिब जसोदा तूं छो थी झुरीं ॥७॥
सचु थी चवां पुटु तुंहिजो आहे
बटिड़े दींह रही मूं खे रीझाए
पाण वठी ईदसि जदहीं कान्हु घुरीं
अची चरण चुमंदसि जदहीं कान्हु घुरीं ॥८॥

तुंहिजे प्यार खे रो.जु सम्भारे
बारिड़ो कान्हलु गोड़हा गारे
छोन हितिड़े अची कान्ह गोद भरी ॥९॥

तुंहिजूं मिठियूं गाल्हियूं रो.जु .बुधाए
गद् गद् कंठ सां गुनड़ा गाए
हिकु पलु भी कान्हलु खां तूं न विसरीं ॥१०॥

चयाई अमां रखु रांदीका लिकाए
मतां वजें कीरति कुंअरि चोराये
मुंहिजा रांदीका छदे मतां कादे निकरीं ।११॥

गायूं वछुड़ा मुंहिजा सम्भारिजि
मुंहिजे जेदनि खे कीन विसारिजि
सदां वात्सल्य रस जे विनोद विहरीं ।१२॥

साई अ चयो आहे कान्हलु आयो
अमड़ि मिठी तुंहिजो थियो मन भायो
हाणें पीला वसन तूं छो न पहिरीं ।१३॥

ला.दुली लाल खे गोद विहाए
मखणु मिश्री सिक सां खाराए
सदां युगल खे छातीअ लाए ठरीं ।१४॥